

Ko Hoku 'Aho Papitaisó



Fai 'e Meikeni S., ta'u 10, Michoacán, Mekisikou

Mālō e lelei! Ko hoku hingoá ko Meikeni, pea 'oku ou nofo 'i Mekisikou. 'Oku ou fie talanoa atu kau ki ha taimi makehe 'i he'eku mo'uí—ko e 'aho ne papitaiso ai aú.



Ne papitaiso au 'i hoku ta'u valú! Ko ha 'aho mahu'inga 'aupito ia he na'á ku fakafiefia'i hoku 'aho fá'ele'í 'aki hono papitaiso aú.

Ko ha a'usia faka'ofa'ofa 'a e papitaisó. Na'e 'omi 'e he'eku fá'eé ha ki'i pepa mo ha ngaahi 'ekitivi'i kehekehe ke u teuteu ai. Na'á ne tokoni'i au ke u ako fekau'aki mo e mahu'inga 'o e papitaisó mo e ngaahi fuakava te u fakahoko mo e Tamai Hēvaní.



TA FAKATATA'E OJUGA LEE

Na'e omi ha kakai tokolahi 'oku nau 'ofa 'iate aú ki hoku papitaisó. Na'á ku fiefia lahi 'i he'enau ha'ú. Na'á ku tui ha kofu hinehina, pea na'e māfana 'a e vai.

Hili hono papitaiso au 'e he'eku tangata'eikí, na'á ku holo ke u mātu'u mo fetongi hoku valá. Ne u mā'u leva 'a e me'afuaki 'o e Laumālie Mā'oni'oní. Na'e hilifakinima au ko ha mēmipa 'o Siasi 'o Sīsū Kalaisi 'o e Kau Mā'oni'oní 'i he Ngaahi 'Aho Kimui Ní 'e he kau mā'u lakanga fakataula'eikí. Na'á ku ongo'i ha nonga, 'ofa, mo ha fiefia lahi.



Te u manatu'i mā'u pē 'a e 'aho ko iá. Na'e mātu'aki makehe koe'uhí he na'á ku fakahoko 'eku fuofua fuakava mo e 'Otuá. Na'á ku palōmesi ke muimui 'ia Sīsū mo talangofua ki He'ene ngaahi fekaú.

Kapau 'okú ke manavasi'i pe 'e fēfē ho 'aho papitaisó, 'oua te ke hoha'a. 'E fiefia 'a e Tamai Hēvaní 'i he fili na'á ke fakahokó! ●

